

अपि च ।

“सिन्धुकः स्मृतिदस्तकः कषायः कटुको लघुः केश्यो नेत्रहितो हन्ति शूलशोथाममारुतान् ॥ कृमिकुष्ठारुचिक्षेपप्रणान्नौलापि तद्विधा । सिन्धुवारदलं तत्तु वातश्लेष्महरं लघु ॥”

इति भावप्रकाशः ॥\*

“स्यन्दं वारयति सिन्दुवारः षण् निपातनात् जिः अत उच्च । सिन्दुकसिन्दुवारौ दन्त्यसादौ तवर्ग-  
द्वतीयवन्ताविति बहवः । केचित्तु सिन्धुं समुद्र-  
मपि वारयति शोषयति तौक्ष्ण्यसत्वेन कफघ्न-  
त्वात् सिन्धुवारः सिन्धुकसिन्धुवारौ तवर्गचतुर्थ-  
वन्तावित्याहुः ।” इति भरतः ॥

सिन्दूरः, क्ली, (स्यन्दते इति स्यन्द ऊ- चरणे +  
“स्यन्देः सम्प्रसारणञ्च ।” उणा० १।६६।  
इति करन् । सम्प्रसारणञ्च ।) रक्तवर्णचूर्ण-  
विशेषः । सिन्दूर इति भाषा । तत्पर्यायः ।  
नागसम्भवम् २ । इत्यमरः । २।८।१०५ ॥  
नागरैणः ३ रक्तम् ४ सौमन्तकम् ५ नागजम् ६  
नागगर्भम् ७ शोणम् ८ वीररजः ९ गणेश-  
भूषणम् १० सन्ध्यारागम् ११ शृङ्गारकम् १२  
सौभाग्यम् १३ अरुणम् १४ मङ्गल्यम् १५ ।  
अस्य गुणाः । कटुत्वम् । तिक्तत्वम् । उष्णत्वम् ।  
व्रणविरोपणत्वम् । कुष्ठस्रग्भ्रमकण्डूतिविषर्पशम-  
नत्वञ्च । इति राजनिर्घण्टः ॥\* अपि च ।

“सिन्दूरं रक्तैरगुञ्ज नागगर्भञ्च सीसजम् ।  
सीसोपधातुः सिन्दूरं गुणैस्तत् सीसवन्तम् ॥  
संयोगजप्रभावेण तस्याप्यन्ये गुणाः स्मृताः ।  
सिन्दूरमुष्णं वीसर्पकुष्ठकण्डविषापहम् ।  
भग्नसन्धानजननं व्रणशोधनरोहणम् ॥”\*

सिन्दूरस्य शोधनमाह ।  
“दुग्धान्धयोगतस्तस्य विशुद्धिर्गदिता बुधैः ।”  
इति भावप्रकाशः ॥\*

सिन्दूरदानमन्त्रो यथा,—

“सिन्दूरञ्च वरं रम्यं भाले शोभाविवर्द्धनम् ।  
पूरणं भूषणानाञ्च सिन्दूरं प्रतिगृह्णाताम् ॥”  
इति ब्रह्मवैवर्ते प्रकृतिखण्डे २१ अध्यायः ॥\*  
तस्य धारणात् पत्युरायुर्वृद्धिर्भवति । यथा,—  
“हरिद्रां कुङ्कुमञ्चैव सिन्दूरं कज्जलं तथा ।  
कार्पासकञ्च ताम्बूलं माङ्गल्याभरणं शुभम् ॥  
केशसंस्कारकवरीकरकर्णविभूषणम् ।  
भर्तुरायुष्यमिच्छन्ती दूरयेन्न प्रतिव्रता ॥”

इति काशेखण्डे ४ अध्यायः ॥

सिन्दूरः, पुं, (स्यन्दते इति । करन् ।) वृक्ष-  
विशेषः । इति मेदिनी ॥

सिन्दूरकारणं, क्ली, (सिन्दूरस्य कारणमिति ।)  
सीसकम् । इति हेमचन्द्रः ॥

सिन्दूरतिलकः, पुं, (सिन्दूरस्येव तिलको यस्य ।)  
हस्ती । इति मेदिनी ॥

सिन्दूरतिलका, स्त्री, (सिन्दूरस्य तिलको यस्याः ।)  
साधवा नारी । इति मेदिनी ॥

सिन्दूरपुष्पी, स्त्री, (सिन्दूरवत् रक्तवर्णं पुष्पं  
यस्याः ।) पाककर्णेनि डीष् । पुष्पवृक्षविशेषः ।

तत्पर्यायः । सिन्दूरी २ वोरपुष्पी ३ वृक्षपुष्पी ४  
करच्छदा ५ शोणपुष्पी ६ । अस्या गुणाः ।  
कटुत्वम् । तिक्तत्वम् । कषायत्वम् । श्लेष्मवात-  
शिरोऽतिभूतनाशित्वम् । चण्डोपप्रियत्वञ्च ।  
इति राजनिर्घण्टः ॥

सिन्दूरी, स्त्री, (सिन्दूरं तद्वर्णोऽस्या अस्तीति  
अच् ।) गौरादित्वात् डीष् ।) रोचनी । रक्त-  
चेलिका । धातकी । इति मेदिनी ॥

सिन्धुः, पुं, (स्यन्दते इति । स्यन्दू प्रसवणे +  
“स्यन्देः सम्प्रसारणं धञ्च ।” उणा० १।१२।  
इतिः उः ।) धकारादेशः सम्प्रसारणञ्च ।)  
समुद्रः । इत्यमरः । १।१०।११ ॥ यथा,  
भागवते । २।११।३१ ।

तावत्सिन्धुवनं सद्यः कल्याणं धितसिन्धुवः ।  
प्रावयन्त्युल्काटोपचण्डवातिरितोन्मयः ॥”  
वमथुः । देशविशेषः । (यथा, रघुः । १५।  
८७ ।

“युधाजितस्य सन्देशात् स देशं सिन्धुनामकम् ।  
ददौ दत्तप्रभावाय भरताय भूतप्रजः ॥”  
नदविशेषः । इति मेदिनी ॥ इन्द्रस् इति  
ख्यातः । (यथा, रघुः । ४।६७ ।

“विनीताध्वश्रमास्तस्य सिन्धुतौरविचेष्टनैः ।  
दुधुवर्वाजिनः स्कन्धान् लग्नकुङ्कुमकेशरान् ॥”  
गजमदः । इति हेमचन्द्रः । सिन्धुवारवृक्षः ।  
इति शब्दचन्द्रिका ॥ श्वेतटङ्गणम् । इति राज-  
निर्घण्टः । रागविशेषः । स च मालकौशराग-  
पुञ्जः । यथा,—

“माधवः शोभनः सिन्धुर्माकमेवाडुकुन्तलाः ।  
कलिङ्गः सोमसंयुक्तः कौशिकस्य सुता इमे ॥”  
इति सङ्गीतसिन्धुः ॥

सिन्धुः, क्ली, (स्यन्दते इति । स्यन्द + उः । सम्प्र-  
सारणम् । दस्य धञ्च ।) नदी । इति मेदिनी ॥  
(यथा, मुण्डकोपनिषदि । २।१।८ ।

“अतः समुद्रा गिरयश्च सर्वे-  
ऽस्मात् स्यन्दन्ते सिन्धवः सर्वा रूपाः ।  
अतश्च सर्वा शोषधयो रसश्च  
येनैव भूतैस्तिष्ठते ह्यन्तरात्मा ॥”  
नदीविशेषः । तज्जलगुणाः । यथा,—  
“अतद्रोर्विपाशायुजः सिन्धुनद्याः  
सुशीतं लघु स्वादु सर्वाभयघ्नम् ।  
जलं निर्मलं दीपनं पाचनञ्च  
प्रदत्ते बलं बुद्धिमैधायुषञ्च ॥”

इति राजनिर्घण्टः ॥

सिन्धुकः, पुं, (सिन्धु रेव । स्वार्थे कन् ।) सिन्धु-  
वारवृक्षः । इति शब्दचन्द्रिका ॥ (यथा, बृहत्-  
संहितायाम् । ५८ । ६ ।

“वैश्यानां जौवकखदिर-  
सिन्धुकस्यन्दनाश्च शुभफलदाः ॥”  
सिन्धुकफः, पुं, (सिन्धोः कफ इव ।) समुद्रफेनः ।  
इति शब्दरत्नावली ॥

सिन्धुकरं, क्ली, (सिन्धो सिन्धुदेशे कौथ्येति इति  
कृ + कप् ।) श्वेतटङ्गणम् । इति राजनिर्घण्टः ॥

सिन्धुखेलः, पुं, (सिन्धो तत्समीपे खेलतीति ।  
खेल + कः ।) सिन्धुदेशः । इति शब्दरत्ना-  
वली ॥

सिन्धुजं, क्ली, (सिन्धोर्जायते इति । जन + डः ।)  
सैन्धवलवणम् । इत्यमरः । २।८।४२ ॥  
(यथा, सन्धुते । ४।३७ ।

“वचापुष्करकुष्ठैलामदनामरसिन्धुजैः ॥”  
समुद्रजाते, त्रि ॥ (यथा, महाभारते । ३।  
७१।१४ ।

“शुभान् दशभिरावर्तैः सिन्धुजान् वातरंभसः ॥”  
सिन्धुजन्म, [न्] क्ली, (सिन्धोर्जन्म उत्पत्तिर्यस्य ।)  
सैन्धवलवणम् । इति रत्नमाला ॥

सिन्धुजन्मा, [न्] पुं, (सिन्धोः चीरसमुद्रात्  
जन्म यस्य ।) चन्द्रः । इति जटाधरः ॥  
सिन्धुजा, स्त्री, (सिन्धोर्जायते इति । जन + डः ।)  
लक्ष्मीः । इति जटाधरः ॥

सिन्धुडा, स्त्री, मालवरागभाष्या । यथा,—  
“धामुषी मालसी रामकिरी च सिन्धुडा तथा ।  
अश्ववारौ भैरवी च मालवस्य प्रिया इमाः ॥  
इति सङ्गीतदामोदरः ॥

सिन्धुनन्दनः, पुं, (सिन्धोः चीरोदस्य नन्दनः ।)  
चन्द्रः । इति त्रिकाण्डशेषः ॥

सिन्धुनाथः, पुं, (सिन्धुनां नदीनां नाथः ।)  
समुद्रः । इति केचित् ॥ (यथा, भावे । १४।६८ ।

“मत्कुणाविव पुरा परिप्लवी  
सिन्धुनाथशयने निषेदुषः ।  
गच्छतः सा मधुकैटभौ विभोः  
यस्य नैद्रसखविघ्नतां चणम् ॥”

सिन्धुपुत्रः, पुं, (सिन्धोः पुत्रः ।) मर्कटेन्दुः । इति ।  
शब्दचन्द्रिका ॥ चन्द्रश्च ॥

सिन्धुपुष्पः, पुं, (सिन्धो पुष्पमिति प्रकाशते इति ।  
पुष्पं फुल्लने + अच् ।) शङ्खः । इति शब्द-  
चन्द्रिका ॥

सिन्धुमन्यजं, क्ली, (सिन्धुमन्यात् जायते इति ।  
जन + डः ।) सैन्धवलवणम् । इति रत्नमाला ॥

सिन्धुरः, पुं, (सिन्धुं मदं राति ददातीति । रा +  
कः ।) हस्ती । इति हेमचन्द्रः ॥ (यथा,  
आर्यासप्तशत्याम् । १८८ ।

“गतिगञ्जितवरयुवतिः करो कपोलौ करोतु  
मदमल्लिनी ।

मुखबन्धमात्रसिन्धुरलम्बोदर किं मदं वहसि ॥”  
सिन्धुरक्षो, [न्] पुं, (सिन्धुरं हस्तिनं द्वेष्टीति ।  
द्विष + णिनिः ।) सिंहः ॥

सिन्धुलवणं, क्ली, (सिन्धुजातं लवणम् ।) सैन्ध-  
वम् । इति रत्नमाला ॥

सिन्धुवारः, पुं, (सिन्धुमपि वृणोति गत्येति ॥  
वृ + ञ् ।) ह्योत्तमः । इति त्रिकाण्डशेषः ॥

(सिन्धुं मदजलयपि वारयति तिरस्करोति  
तिक्तरसेन । वृ + णिच् + ञ् ।) सिन्धुवार-  
वृक्षः । इत्यमरः । २।४।६८ । यथा,—

“विषुन्धकः सिन्धुवारः सिन्धुकं सुरसोऽपि च ।  
तथेन्द्रसुरसस्त्रिभुवनसिन्धुवारितः ।